

पेप्सिको 2009 में दुगना पूँजी निवेश करेगी

लखनऊ (वि.)। पेप्सिको कंपनी खाद्य एवं पेय पदार्थों के उत्थान के लिये पहले से दुगना पूँजी निवेश करने जा रही है। चालू वर्ष में पेय पदार्थों की गति का एवं विस्तार हेतु भारत में पूँजी निवेश 220 मिलियन डालर के आंकड़े को पार कर जायेगा। जिसमें पेप्सिको की भागीदारी 170 मिलियन डालर होगी, और शेष धन निवेश बॉटलिंग पार्टनर करेंगे। पेप्सिको कंपनी के जेयरमैन एवं सीईओ संजीव चड्ढा ने पेय पदार्थों के गतिवर्धन और विस्तार पर प्रकाश डालते हुये बतलाया कि हमारे पेय पदार्थ भारत के उपभोक्ताओं के बीच लोकप्रियता के नये निशाने स्थापित कर रहे हैं। गतिवर्धन और प्रबल विस्तार के लिये पिछले वर्ष के मुकाबले में हम दुगने से ज्यादा पूँजी निवेश करने जा रहे हैं। 2009 की उपलब्धियों पर अपना संतोष प्रकट करते हुये उन्होंने बतलाया कि चालू वर्ष में पेय पदार्थों के विकास में 30 प्रतिशत के लगभग वृद्धि हुयी है।